

ಸತ್ಯನಾರಾಯಣ ಮೂರ್ತಿ ಗೃಹಿಸೋ | ಉತ್ತುಮ ಭೋಜನವ |
ದೇವಾ | ನಿತ್ಯ ನಿರಂಜನನೆ ||ಪ||

ಪೂರ್ತಿಗೊಳಿಸು ಎನ್ನಿಷ್ಟಾರ್ಥವನು |
ಧಾತ್ರಿಯೊಳಗೆ ನಾ ಪ್ರಾರ್ಥಿಸುವೆನು ಶ್ರೀ||೧||

ಕೌತುಕ ಚರಿತ |ಖ್ಯಾತಿವಂತ | ಪೀತಾಂಬರಧಾರಿ |
ಸಿರಿಯಾ ಪತಿ ಕಮಲನಯನ | ಅತಿವಂತರೊಳು ವಾಸಿಸುವವನೆ |
ನುತಿಯನು ಗೈವೆ ಅತಿಶಯವಾಗಿ ||೨||

ದ್ವಾಪರ ಯುಗದಿ | ಗೋಪ ಗೋಪಿಯರ | ತಾಪವ ಕಳೆದಿರುವ |
ಶ್ರೀಲೋಲ | ದ್ರೌಪತಿಗೃಜನೆ | ಕೃಪೆಯನು ಮಾಡು ಹೇ ಪರಮಾತ್ಮಾ |
ವಿಪುಲವಾದ ರುಚಿಕರವಾದ ||೩||

ರೂಪ ರಹಿತನೆ | ತಾಪಹಾರಿ | ರಿಪು ಸಂಹಾರಕನೆ |
ನಾ ನಾ ರೂಪಧಾರಿಯೆ ನಿನಗೆ | ಸಪಾದ ಪ್ರಿಯನೆ | ಹೋಳಿಗೆ ಬೂಂದ್ಯ |
ಆಪೂಪಗಳಿಂದ ಒಡಗೂಡಿರುವ ||೪||

ನೀಲ ಬಣ್ಣದೊಳು ಮೆರೆವ ಹರಿಯೆ | ಧಳಧಳಿಪ ಮಣಿಯ |
ಮುತ್ತ ಮಾಲೆಯ ಧರಿಸಿರುವೆ | ಜಲಜನಾಭನೆ ಶ್ಯಾವಿಗೆ ಪಾಯಸ |
ಕಲಸನ್ನ ಮೊಸರನ್ನಗಳನು ||೫||

ನರಹರಿಯೇ ನೀ ತೊರೆದರೆನ್ನ | ಪೊರೆಯುವರನವರತ |
ಹರಿಯೆ | ಮರೆಯಬೇಡದನ | ಸೆರಗನು ಒಡ್ಡಿ ಬೇಡುವೆನಯ್ಯಾ |
ಗುರುವಿರೂಪಾಕ್ಷನ ಸೇವಕಿ ನಾ ||೬||